



रजोनिवृत्ती क्लिनिकद्वारे महिलांना अखंडित आरोग्य सेवा द्या – राज्यमंत्री मेघना बोर्डीकर-साकोरे

मुंबई, : देशातील पहिले रजोनिवृत्ती (मेनोपॉज) क्लिनिक महाराष्ट्रातील प्रत्येक जिल्ह्यात सुरू असून या क्लिनिकद्वारे राज्यातील महिलांना अखंडित सेवा द्यावी, या अनुषंगाने

आरोग्य विभागाने राज्यात रजोनिवृत्ती क्लिनिक उपक्रम माची प्रभावी अंमलबजावणी सुरू केली आहे. १४ जानेवारी २०२६ रोजी सुरू झालेल्या या उपक्रम मास अल्पावधीतच

जानेवारी २०२६ पासून १८ फेब्रुवारी २०२६ पर्यंत राज्यात ५८० ठिकाणी रजोनिवृत्ती क्लिनिक कार्यरत असून, सुमारे ३१,२८८ महिलांनी या सेवांचा लाभ घेतला आहे. यापैकी ३०,०३४ महिलांना उपचार देण्यात आले असून, ८२ प्रकरणे पुढील तपासणीसाठी शिफारस समितीकडे पाठविण्यात आली आहेत.

या क्लिनिकच्या प्रभावी अंमलबजावणीसाठी स्वतंत्र मनुष्यबळ, औषध पुरवठा, क्लिनिकसाठी स्वतंत्र कक्ष, तसेच गोपनीयता आणि सुविधा उपलब्धतेचे मूल्यांकन करण्याचे निर्देश राज्यमंत्री बोर्डीकर-साकोरे यांनी दिले. तसेच तज्ज्ञ डॉक्टर, 'एनएचएम' अंतर्गत इम्पॅनल डॉक्टर आणि सेवाभावी तज्ज्ञांची मदत घेऊन क्लिनिकची संख्या वाढवण्यावर भर देण्याचेही निर्देश दिले.

नॉदी स्वतंत्रपणे ठेवण्यासाठी लाईन लिस्ट व रेकॉर्ड व्यवस्थापनाची व्यवस्था करून, भविष्यात आवश्यक मदत व उपचार सुलभ व्हावा, हा त्यामागील उद्देश असल्याचे असल्याचे सांगून या क्लिनिकसंदर्भात व्यापक जनजागृती व प्रसिद्धीसाठी स्थानिक स्तरावर प्रचार करण्याचे निर्देशही यावेळी देण्यात आले.

राज्यभरातून सकारात्मक प्रतिसाद मिळत असल्याचे राज्यमंत्री बोर्डीकर-साकोरे यांनी यावेळी सांगितले.

या उपक्रमांतर्गत राज्यातील सर्व जिल्हा रुग्णालये, उपजिल्हा रुग्णालये, महानगरपालिका रुग्णालये तसेच निवडक ग्रामीण रुग्णालयांमध्ये रजोनिवृत्ती क्लिनिक सुरू करण्यात आले असून दर बुधवारी रजोनिवृत्ती बाह्य रुग्ण सेवा सुरू करण्यात आली आहे. १४



महिलांची आरोग्य तपासणी करण्याचे निर्देशही आरोग्य राज्यमंत्री मेघना बोर्डीकर-साकोरे यांनी दिले.

मुंबई येथे राज्यमंत्री बोर्डीकर-साकोरे यांच्या अध्यक्षतेखाली रजोनिवृत्ती (मेनोपॉज) क्लिनिकबाबत आढावा बैठक झाली. बैठकीस आरोग्य संचालक डॉ. नितीन अंबाडेकर तसेच आरोग्य विभागाचे अधिकारी उपस्थित होते.

महिलांच्या आरोग्याला प्राधान्य देत

मुंबईतील कमर्शियल झोपड्यांकडून ७० टक्के मालमत्ता कराची वसूली

मुंबई: मुंबईतील पात्र झोपड्या महापालिकेच्या मालमत्ता कराच्या कक्षेत येत नसल्या तरी अनेक झोपड्यांच्या जागांचा कमर्शियल वापर केला जात आहे. त्यामुळे निवासी वगळता कमर्शियल वापराच्या झोपड्यांना मालमत्ता कर आकारण्याचा निर्णय घेत महापालिकेच्यावतीने मालमत्ता कराची आकारणी केली जाते. आता १० हजार ७७० मालमत्तांना कराची आकारणी करण्यासाठी नोटीस बजावली असून यासर्वांकडून आतापर्यंत ३२ कोटी ०३ लाख रुपयांच्या मालमत्ता कराची वसूली करण्यात आली आहे. मुंबई महापालिकेने ५०० चौरस फुटाच्या घरांना मालमत्ता करमाफी दिली असून सध्या झोपडपट्ट्यांमध्ये कोणत्याही प्रकाराचा मालमत्ता कर आकारला जात नाही. या झोपडपट्ट्यांना ठोकपणे मालमत्ता कराची आकारणी केली जावी अशी मागणी होत असली तरी प्रत्यक्षात ५०० चौरस फुटाच्या घरांना करमाफी असल्याने झोपड्यांना याची आकारणी केली जात नाही. परंतु अनेक झोपड्यांमध्ये निवासी ऐवजी कमर्शियल वापर मोठ्याप्रमाणात होत असून अशाप्रकारे कमर्शियल वापर होत असलेल्या झोपड्यांना मालमत्ता कर आकारणी केली जावी अशाप्रकारचा निर्णय महापालिका प्रशासनाने घेतला आहे. त्यानुसार महापालिका आयुक्त तथा प्रशासन भूषण गगराणी यांनी

कमर्शियल झोपड्या या मालमत्ता कराच्या कक्षेत आणल्या जाव्यात अशाप्रकारचा निर्णय घेतला आहे. मात्र, आतापर्यंत महापालिकेच्या २६ प्रशासकीय विभाग कार्यालयाच्या हद्दीतील कमर्शियल झोपड्यांचा सर्वे करण्यात आला. त्यानुसार सर्वप्रथम ७३६४ कमर्शियल झोपड्यांवर २७ कोटी ०६ आणि त्यावरील दंड ४ कोटी ७१ लाख रुपये अशाप्रकारे एकूण ३१



कोटी ७७ लाख ६१ हजार रुपयांचा मालमत्ता कराची आकारणी करण्यात आली होती. त्यानंतर १ मार्च २०२५ पासून त्यात २६७५ कमर्शियल झोपड्यांचा समावेश करण्यात आला. या नव्याने समाविष्ट करण्यात आलेल्या कमर्शियल झोपड्यांचा २० कोटी १३ लाख रुपये आणि त्यावरील दंड ६६ लाख रुपयांच्या मालमत्ता कराची आकारणी करण्यात आली आहे. त्यामुळे एकूण १० हजार ७७० कमर्शियल झोपड्यांसाठी आकारल्या जाणाऱ्या मालमत्ता कराची आकारणी

ही ५३ कोटी ४३ लाख रुपयांची होती. त्यातील आतापर्यंत ३२ कोटी रुपये आणि त्यावरील दंड २ लाख ७८ हजार रुपये अशाप्रकारे एकूण ३२ कोटी ०३ लाख रुपयांचा मालमत्ता कराची रक्कम करनिर्धारण व संकलन विभागाच्यावतीने वसूल करण्यात आला आहे. विशेष म्हणजे वांद्रे बेहरामपडा, गरीब नगर, खेरवाडी तसेच धारावी, चेंबूर चिंता कॅम्प, दहिसर गणपत पाटील नगर, शिवाजी नगर बैंगनवाडी, गोवंडी, कुर्ला आदी झोपडपट्ट्यांमध्ये मोठ्याप्रमाणात निवासी बरोबरच कमर्शियल वापर केला जातो. त्यामुळे सरसकट सर्वच झोपड्यांना आणि त्यावरील सर्वच झोपड्यांमधील माळ्या माळ्यांवर असलेल्या कमर्शियल वापराकरता हा कर आकारणी केली जात आहे. महापालिका अतिरिक्त आयुक्त अश्विनी जोशी यांच्या मार्गदर्शनाखाली उपायुक्त विश्वास शंकरवार आणि सहायक आयुक्त गजानन बेल्लाळे यांनी नियमित मालमत्ता कराची वसूल करतानाच कमर्शियल झोपड्यांकडूनही आतापर्यंत ७० टक्के कराची रक्कम वसूल केली आहे. मुंबईतील एकूण कर आकारल्या जाणाऱ्या कमर्शियल झोपड्यांचा १०,७७० एकूण मालमत्ता कराची आकारणी : ५३ कोटी ४३ लाख रुपये वसूल करण्यात आलेल्या मालमत्ता कराची आकारणी : ३२ कोटी ०३ लाख रुपये

कुणाल कामरा, सुषमा अंधारे हक्कभंग समितीसमोर हाजीर; तक्रारदारच गैरहजर; १० मार्चला होणार सुनावणी

मुंबई : उपमुख्यमंत्री एकनाथ शिंदे यांच्यावर विंडबनात्मक गाणे सादर करून नवा वाद ओढवून घेणारे स्टॅण्डअप कॉमेडियन कुणाल कामरा आणि तेच गाणे त्याच चालीवर बोलून दाखविणाऱ्या शिवसेना उद्धव ठाकरे गटाच्या उपनेत्या सुषमा अंधारे मंगळवारी विधिमंडळाच्या हक्कभंग समितीसमोर हजर राहिले. मात्र, मूळ तक्रारदार, भाजप नेते प्रवीण दरेकर गैरहजर राहिल्याने ही

सुनावणी पुढे ढकलण्यात आली. आता या प्रकरणाची सुनावणी १० मार्च २०२६ रोजी होणार आहे.



उपमुख्यमंत्री एकनाथ शिंदे यांच्यावर अप्रत्यक्ष टीका करणारा कुणाल कामरा आणि सुषमा

अंधारे यांच्याविरोधात गेल्यावर्षी अर्थसंकल्पीय अधिवेशनाच्या शेवटच्या दिवशी विधान परिषदेत भाजपचे गटनेते प्रवीण दरेकर यांनी हक्कभंग प्रस्ताव मांडला होता. सभापती राम शिंदे यांनी हक्कभंगाची सूचना दाखल करून घेत पुढील कारवाईसाठी विशेषाधिकार समितीकडे पाठवित असल्याचे घोषित केले होते. त्यानुसार समितीने कामरा आणि

अंधारे यांना नोटीस पाठवून चौकशीसाठी उपस्थित राहण्याबाबत निर्देश दिले होते. त्यानुसार हे दोघेही मंगळवारी हक्कभंग समितीसमोर हजर झाले. मात्र, तक्रारदार दरेकर हे गैरहजर राहिल्याने या प्रकरणाची सुनावणी आता १० मार्च रोजी ठेवण्यात आली आहे. या दिवशी तक्रारदार आणि ज्यांच्यावर आरोप आहेत, अशा दोघांचीही समोरासमोर साक्ष नोंदविली जाणार आहे.

सांगायला हवे होते – अंधारे कुणाल कामरा आणि मी दोघेही समितीसमोर साक्ष नोंदवण्यासाठी आलो होतो. पण मूळ तक्रारदार प्रवीण दरेकर हे महाराष्ट्राबाहेर असल्याने समितीसमोर येऊ शकले नाहीत. जर मूळ तक्रारदारच आज नव्हते तर त्यांनी आम्हाला तसे सांगायला हवे होते, आम्ही आलो नसतो. पण आजच्या सुनावणीत काहीही झाले नाही, असे ठाकरे गटाच्या उपनेत्या सुषमा अंधारे यांनी

सांगितले. कामराचा लक्षवेधक टी-शर्ट या प्रकरणानंतर तब्बल वर्षभरानंतर कुणाल कामरा मुंबईत दाखल झाला होता. हक्कभंग समितीसमोर सुनावणीसाठी आलेल्या कामराने परिधान केलेल्या टी-शर्टने सर्वांचे लक्ष वेधून घेतले. टी-शर्टच्या दर्शनी भागावर संविधानाच्या पुस्तकाचे चित्र छापलेले होते. या टी-शर्टची राजकीय वर्तुळात चांगलीच चर्चा रंगली होती. दरम्यान, “सध्या मी

मुंबईत सुरक्षित आहे. आज सुनावणीला हजर राहिलो होतो, पण सुनावणी होऊ शकली नाही. मी १० तारखेला परत येणार आहे, तेव्हा समितीच्या लोकांसमोर आपली बाजू मांडणार आहे. बॅकफूटला न जाता यानंतरही मी स्टॅण्डअप कॉमेडीचे शो करत राहणार आहे. मी संविधानाला मानतो. माझ्यावर जे आरोप ठेवले आहेत, त्यावर मी योग्य उत्तर देईन,” असे कामरा याने सांगितले.

महाराष्ट्रातील ७ जागांसह देशातील ३७ राज्यसभा जागांच्या निवडणुकीचा कार्यक्रम जाहीर : १६ मार्च रोजी मतदान

नवी दिल्ली : भारतीय निवडणूक आयोगाने बुधवारी देशातील १० राज्यांमधील राज्यसभेच्या ३७ जागांसाठी द्विवार्षिक निवडणुकीचा कार्यक्रम जाहीर केला आहे. ही निवडणुकीसाठी १६ मार्च रोजी मतदान होणार असून त्याच दिवशी संध्याकाळी मतमोजणी केली जाणार आहे.

राज्यसभेच्या या ३७ जागा येत्या एप्रिल महिन्यात रिक्त होणारा आहेत. महाराष्ट्र (७), ओडिशा (४), तमिळनाडू (६), पश्चिम बंगाल (५), आसाम (३), बिहार

(५), छत्तीसगड (२), हरियाणा (२), हिमाचल प्रदेश (१) आणि तेलंगणा (२) अशी या जागांची संख्या आहे.

राज्यसभेचा कार्यकाळ संपणार असलेल्या नेत्यांमध्ये अनेक बड्या नावांचा समावेश आहे. ज्यामध्ये शरद पवार, केंद्रीय मंत्री रामदास आठवले, काँग्रेसचे नेते अभिषेक मनु सिंघवी, तृणमूल काँग्रेसचे नेते साकेत गोखले, आणि राज्यसभेचे उप सभापती हरिवंश नारायण सिंह यांचा समावेश आहे. या जागांसाठी २०२० मध्ये द्विवार्षिक निवडणुका

झाल्या होत्या. तेव्हा भारतीय जनता पक्ष आणि त्यांच्या मित्र पक्षांनी आसाम, बिहार, हरियाणा आणि हिमाचल प्रदेशमध्ये मोठे यश मिळवले होते. महाराष्ट्रात या जागा भाजपा, दोन्ही गट एकत्र असलेली शिवसेना, दोन्ही गट

एकत्र असलेली राष्ट्रवादी काँग्रेस आणि काँग्रेस यांच्यात विभागलेल्या होत्या. तमिळनाडूमध्ये डीएमकेच्या नेतृत्वाखालील युतीने बहुतांश जागा जिंकल्या होत्या. पश्चिम बंगालमध्ये तृणमूल काँग्रेसने आणि

ओडिशामध्ये बिजू जनता दल यांचा दबदबा दिसून आला होता. कसे असेल वेळापत्रक? निवडणूक आयोगाने जारी केलेल्या वेळापत्रकानुसार, या निवडणुकीचे नोटिफिकेशन २६ फेब्रुवारी रोजी जारी केले जाईल.



तर अर्ज दाखल करण्याची अखेरची तारीख ही ५ मार्च असणार आहे. अर्जाची छाननी आणि ही ६ मार्च रोजी केली जाईल आणि अर्ज माधारी घेण्याची अखेरची तारीख ९ मार्च असणार आहे. तर १६ मार्च रोजी सकाळी ९ वाजल्यापासून दुपारी ४ पर्यंत मतदान होईल आणि त्यानंतर ५ वाजता मतमोजणीला सुरुवात होईल. निवडणुकीची प्रक्रिया ही २० मार्चपर्यंत पूर्ण केली जाईल. निवडणूक आयोगाने मतदानाच्या प्रक्रियेबद्दल देखील निर्देश जारी केले आहेत, ज्यानुसार

बॅलेट पेपरवर पसंतीक्रम नोंदवण्यासाठी फक्त रिटर्निंग ऑफिसरने पुरवलेला इंटीग्रेटेड व्हायलेट स्केच पेनचा वापर करण्याचे निर्देश देण्यात आले आहेत. मार्च महिन्यात होणा-या या निवडणुकीचा निकाल हा संबंधित राज्य विधानसभामधील राजकीय पक्षांच्या सदसंख्याबळावर अवलंबून असणार आहे. या निवडणुकीच्या निकालांमुळे राज्यसभेच्या रचनेत किरकोळ बदल होऊ शकतात.

संपादकीय

संवाद

अमेरिकन प्रशासनाच्या अंदाजानुसार बांगलादेशमधील 'जमात-ए-इस्लामी' हा इस्लामिक पक्ष पुढील महिन्याच्या निवडणुकीत आतापर्यंतची सर्वोत्तम कामगिरी करू शकेल आणि म्हणूनच अमेरिका त्यांच्याशी संवाद साधण्याचा प्रयत्न करत आहे. बांगलादेशमध्ये 'जमात-ए-इस्लामी' या संघटनेवर यापूर्वी अनेक वेळा बंदी घालण्यात आली होती. अलीकडेच शेख हसीना यांची राजवट आरक्षण आंदोलनाला लागलेल्या हिंसक वळणामुळे उलथवून टाकण्यात आली. तिथे युनूस मोहम्मद यांचे हंगामी सरकार सत्तेवर आहे. या सत्तेच्या काळात 'जमात-ए-इस्लामी'ला अधिक महत्त्व मिळत गेले. हसीना यांच्या सरकारकडे युनूस हेही शत्रूपक्षाचे सरकार म्हणून पाहत होते. हे सरकार उलथवून टाकण्यात 'जमात-ए-इस्लामी'ची भूमिका महत्त्वाची होती. त्यामुळे युनूस याच पक्षाच्या सल्ल्याने कारभार करतात आणि धोरणे ठरवतात. हाच पक्ष सत्तेवर यावा, असे त्यांना वाटते. 'जमात-ए-इस्लामी' पक्षाने पारंपरिकपणे शरिया कायद्यावर आधारित शासन आणि महिलांचे कामाचे तास कमी करण्याचा पुरस्कार केला आहे; जेणेकरून त्या मुलांप्रती त्यांची कर्तव्ये पार पाडू शकतील. तथापि, अलीकडेच त्यांनी आपली सार्वजनिक प्रतिमा सौम्य करण्याचा आणि महिलांचा पाठिंबा वाढवण्याचा प्रयत्न केला आहे. 'जमात-ए-इस्लामी'चे प्रवक्ते मोहम्मद रहमान म्हणाले, की पक्ष भ्रष्टाचारविरोधी, पारदर्शकता, जबाबदारी आणि सुशासन या मुद्द्यावर निवडणुका लढवत आहे. महिलांसाठी कामाचे तास कमी करण्याचा प्रस्ताव प्राथमिक टप्प्यात आहे आणि पक्षाची शरिया कायदा लागू करण्याची कोणतीही योजना नाही.

१९७१ मध्ये बांगलादेश मुक्ती युद्धादरम्यान, 'जमात-ए-इस्लामी'च्या अनेक नेत्यांनी लोकांवर गंभीर अत्याचार केल्याचा आरोप करण्यात आला होता. पक्षाचे वेगळ्या बांगलादेशला विरोध केला होता, कारण तो इस्लामविरोधी असल्याचे मानले जात होते. भारतात बाबरी मशीद पाडल्यानंतर, जमात नेते आणि विद्यार्थी संघटनांवर बांगलादेशमध्ये हिंदूविरोधी दंगली भडकवल्याचा आरोपही करण्यात आला होता. बांगलादेशमधील राजकीय परिस्थिती बदलत असताना तेथील अमेरिकन राजदूतांनी पुनरुज्जीवित इस्लामिक चळवळीसोबत काम करण्याची तयारी दर्शवली. 'वॉशिंग्टन पोस्ट'च्या अहवालानुसार अमेरिकेचा अंदाज आहे, की 'जमात-ए-इस्लामी' बांगलादेशच्या निवडणुकीमध्ये ऐतिहासिक यश मिळवू शकते. 'वॉशिंग्टन पोस्ट'ने मिळवलेल्या ऑडिओ रेकॉर्डिंगनुसार १ डिसेंबर रोजी बांगलादेशी महिला पत्रकारांसोबत बंद दाराआड झालेल्या बैठकीत ढाका येथे तैनात असलेल्या एका अमेरिकन राजदूताने सांगितले, की देश इस्लामिक झाला आणि १२ फेब्रुवारीच्या निवडणुकीमध्ये 'जमात-ए-इस्लामी' पूर्वीपेक्षा चांगले प्रदर्शन करेल. 'वॉशिंग्टन पोस्ट' या वृत्तपत्रानुसार 'जमात-ए-इस्लामी' बांगलादेशवर इस्लामिक कायद्याची आपली धारणा लादण्याचा प्रयत्न करेल, या चिंतेकडे अमेरिकन राजदूताने दुर्लक्ष केले. ते म्हणाले, की जमात शरिया लादू शकते, असे मला वाटत नाही. पक्षाच्या नेत्यांनी अशी भयानक पावले उचलल्यास अमेरिका दुसऱ्याच दिवशी त्यांच्यावर शंभर टक्के कर लादेले.

‘द वॉशिंग्टन पोस्ट’ला दिलेल्या निवेदनामध्ये हाका येथील अमेरिकन दूतावासाच्या प्रवक्त्या मोनिका शिया म्हणाल्या, की डिसेंबरमध्ये झालेली चर्चा ही एक नियमित बैठक होती. ही अमेरिकन दूतावासाच्या अधिकाऱ्यांची आणि स्थानिक पत्रकारांमधील ‘ऑफ-द-रेकॉर्ड’ चर्चा होती. त्या म्हणाल्या, की बैठकीदरम्यान अनेक राजकीय पक्षांबाबत चर्चा झाली. अमेरिका कोणत्याही एका राजकीय पक्षाला दुसऱ्यापेक्षा जास्त पसंती देत नाही आणि बांगलादेशमधील लोक निवडत असलेल्या सरकारसोबत काम करण्याची अमेरिकन सरकारची योजना आहे.

तथापि, 'वॉशिंग्टन पोस्ट'च्या अहवालात बांगलादेशमधील अमेरिकन राजदूत एका महत्त्वपूर्ण संक्रमणादरम्यान देशाच्या राजकीय भविष्याकडे कसे पाहतात, यावर प्रकाश टाकला आहे. ढाका येथील दूतावासाच्या बैठकीत, एका अमेरिकन अधिकाऱ्याने सूचित केले, की 'जमात-ए-इस्लामी'शी संपर्क साधण्याव्यतिरिक्त मिशनचे कर्मचारी 'हेफाजत-ए-इस्लाम बांगलादेश' आणि 'इस्लामी आंदोलन बांगलादेश'सह इतर रूढीवादी गटांसोबतही काम करत आहेत. ते इस्लामिक राजकीय पक्षांमध्येही सामील होऊ शकतात. राजनयिकाने जोर देऊन सांगितले, की 'जमात-ए-इस्लामी' सत्तेत आली आणि अमेरिकेला मान्य नसलेली धोरणे लागू केली,

‘टिटवाळ्यातील गणेश मंदिर रोडवर नियंत्रण सुटलेल्या ट्रकचा थरार ;अनेक वाहनांना चिरडले ...घटनेमागे ट्रकचा ब्रेक फेल की चालक दारूच्या नशेत ?

टिटवाळा, (प्रतिनिधी) : टिटवाळा पूर्वेकडील असलेल्या मुख्य गणेश मंदिर रोडवर सकाळी ११ च्या सुमारास प्रत्यक्षदर्शींनी दिलेल्या माहितीनुसार, बनेलीकडुन टिटवाळा पुर्वेकडुन स्टेशनच्या दिशेने येत असलेला एक ट्रॅलर ट्रक हा अचानक वेगाने येत रिश्का स्टँड जवळ असलेल्या गणेश मंदिर या मुख्य रस्त्यावरील बिकानेर या मिठाई शॉपसमोर आल्यानंतर वाहनावरील नियंत्रण सुटलेल्या या चालकाने काही सेकंदांतच समोर येणाऱ्या तसेच पार्क केलेल्या अनेक वाहनांना धडक देत मोठ्या प्रमाणात नुकसान केले. तर हा ट्रक इथेच न थांबता पुढे गणेश मंदिराच्या दिशेने पुन्हा वेगाने जात पटेल मार्टच्या जवळ एका डीवायडरला येऊन आदळला आणि थांबला .या अपघातात अनेक वाहनांचे मोठ्या प्रमाणात नुकसान झाले असून काही वाहनचालक देखील यात जखमी झाल्याची प्राथमिक माहिती आहे. सुदैवाने मोठी जीवितहानी टळली असली तरी हा अपघात अत्यंत गंभीर स्वरूपाचा ठरला आहे. झ

एका मोठ्या मालवाहू ट्रकने नियंत्रण सुटल्याने रस्त्यावर उभ्या असलेल्या आणि जाणाऱ्या अनेक वाहनांना जोरदार धडक दिली. बेदरकार वेगात आलेल्या या ट्रकने काही दुचाकी, चारचाकी आणि इतर वाहनांना उडवत थेट गणेश मंदिर रोडवरील पटेल मार्ट परिसरात येऊन थांबला. या ट्रकचा क्रमांक -१९ ४६७० असा असून अपघातानंतर परिसरात एकच खळबळ उडाली. झ्या घटनेमागे ट्रकचा ब्रेक फेल झाला होता की चालक दारूच्या नशेत होता, याबाबत अद्याप स्पष्ट माहिती मिळालेली नाही. पोलीस यंत्रणा या दोन्ही शक्यतांची चौकशी करत असून चालकाची वैद्यकीय तपासणी करून मद्यप्राशनाची खातरजमा केली जाणार आहे. तसेच ट्रकची तांत्रिक तपासणी करून ब्रेक प्रणालीमध्ये बिघाड होता का, याचाही सखोल तपास केला जाणार आहे. वैद्यकीय तपासणीसाठी वाहचालकाला शासकिय रुग्णालयात झडटनेची माहिती मिळताच कल्याण तालुका पोलीस स्टेशन टिटवाळा येथील पोलीस

स्थानकाचे वरिष्ठ पोलीस निरीक्षक पंकज गिरी आपल्या कर्मचाऱ्यांसह तत्काळ घटनास्थळी दाखल झाले. त्यांनी वाहनचालकाला ताब्यात घेत परिसरातील गर्दी नियंत्रित करत वाहतूक सुरळीत करण्यासाठी तातडीने उपाययोजना केल्या. नुकसानग्रस्त वाहनांची नोंद घेण्याची प्रक्रिया सुरू असून संबंधित वाहनमालकांकडून तक्रारी स्वीकारल्या जात आहेत. झऱ्या अपघातामुळे गणेश मंदिर रोडवरील वाहतूक काही काळ पूर्णपणे ठप्प झाली होती. स्थानिक नागरिकांनी ट्रक चालकाविरोधात कडक कारवाईची मागणी केली असून, जड वाहनांच्या वेगावर आणि चालकांच्या तपासणीवर कठोर नियंत्रण ठेवण्याची गरज व्यक्त केली आहे. वारंवार अशा अपघातांच्या घटना घडत असल्याने नागरिकांमध्ये भीतीचे वातावरण पसरले आहे. झपोलिसांकडून पुढील तपास सुरू असून चालकाविरोधात योग्य कायदेशीर कारवाई करण्यात येणार आहे. या घटनेने शहरातील वाहतूक सुरक्षिततेचा प्रश्न पुन्हा एकदा



ऐरणीवर आणला आहे. तर या परिसरात कायम स्वरूपी वाहतूक

बीट तातडीने करण्यात यावी ही मागणी आता जोर धरत आहे .

अचूक निदान आणि अत्याधुनिक उपचाराने कर्करोग रुग्णांला मिळू शकते जीवदान

मुंबई:कर्करोग हा देशातील प्रमुख आरोग्य समस्यांपैकी एक आहे. बदलती जीवनशैली, तंबाखूजन्य पदार्थांचा वाढता वापर, आहाराच्या चुकीच्या सवयी, ताणतणाव, पर्यावरणीय घटक आणि वेळोवेळी आरोग्य तपासणी करण्यास टाळटाळ करणे हे कर्करोगास कारणीभूत असे प्रमुख घटक आहेत. स्तन, फुफुस, गॅस्ट्रोइंटेस्टाइनल, हेड अँड नेक आणि प्रोस्टेट कॅन्सर यासारख्या सामान्य कर्करोगांचे निदान वाढत्या प्रमाणात होत आहे. उशिरा निदान झाल्यास अवयवांचे नुकसान, मेटास्टेसिस आणि जगण्याचा दर कमी होणे यासारख्या गुंतागुंत होऊ शकतात, ज्यामुळे वेळीच उपचार करणे अत्यंत गरजेचे आहे.असे मत झायनोवा शाल्बी रुग्णालयाचे कर्करोग तज्ञ डॉ.दीपक खन्ना यांनी व्यक्त केले.३ देशात सध्या कॅन्सरच्या रुग्णांमध्ये झपाट्याने वाढ होत आहे. कॅन्सरची वाढती रुग्णसंख्या पाहता झायनोवा शाल्बी हॉस्पिटलमध्ये कर्करोगाने पिडीत

रुणांवर उपचारांसाठी ऑन्कोलॉजी विभागास सुरुवात केली आहे. या नव्याने सुरु झालेल्या ऑन्कोलॉजी विभागात कर्करोग तपासणी, प्रगत इमेजिंग तंत्रज्ञानाचा वापर, बायोप्सी सुविधा, केमोथेरेपी, इयुनोथेरेपी आणि टार्गेटेड थेरेपीसह एंड-टू-

एंड ऑन्कोलॉजी सेवा पुरविली जाणार आहे. इया विभागात वरिष्ठ सल्लागार हेड अँड नेक ऑन्को-सर्जन डॉ. दीपक खन्ना, हेड अँड नेक ऑन्को-सर्जन डॉ. जेरुशा फर्नांडिस, वरिष्ठ स्त्रीरोग ऑन्को-सर्जन आणि रोबोटिक सर्जन डॉ.

प्रशांत न्याती, वरिष्ठ सल्लागार
थोरेंसिक सर्जन आणि सर्जिकल
ऑन्कोलॉजिस्ट डॉ. प्रिया
एशपुनियानी, स्तन कर्करोग आणि
पुनर्रचना शस्त्रक्रिया तज्ज्ञ डॉ. संदीप
बिष्टे आणि गॅस्ट्रोइंटेस्टाइनल
हेपेटोपॅक्रियोबिलरी सर्जन डॉ. प्रसाद

पांडे आणि वैद्यकीय ऑन्कोलॉजिस्ट डॉ. दीप व्होरा कार्यरत आहेत. झुझुम्बईतील झायनोव्हा शाल्बी हॉस्पिटलचे हेड अँड नेक ऑन्को-सर्जन डॉ. दीपक खन्ना म्हणाले, आमचा ऑन्कोलॉजी विभाग हा आधुनिक तंत्रज्ञानाच्या सहाय्याने वेळीच निदान आणि उपचार पुरविण्यास सक्षम आहे. वेळीच निदान आणि योग्य उपचारांमुळे भविष्यातील गुंतागुंत टाळता येते आणि कर्करोगावर मात करणे शक्य होते. आम्ही विलंब न करता अचुक तपासणी, कर्करोगाचा टप्पा आणि त्यानुसार कर्करोगावरील उपचार पध्दत सुनिश्चित करण्यावर विशेष भर देतो. केवळ वैद्यकीय व्यवस्थापनच नाही तर, उपचारापासून ते रुग्ण बरा होईपर्यंतचा प्रवास तसेच रुग्णाच्या जीवनाची गुणवत्ता सुधारण्यास त्याला वेळोवेळी मार्गदर्शन करणे आणि आजाराच्या प्रत्येक टप्प्यावर रुग्णाला विशेष आधार देणे हे आमचे ध्येय आहे.



विंगमॅनएक्स अवॉर्ड्स ने भारताच्या रायडिंग समुदायाचा आणि त्याला
एकत्र जोडून ठेवणाऱ्या व्यक्तींचा केला सन्मान

पुणे, : विंगमॅनएक्स अवॉर्ड्स २०२५द६
चा पहिला सोहळा हयात हॉटेल, पुणे येथे
यशस्वीरीत्या पार पडला. या कार्यक्रमात
जबाबदारी, नेतृत्व आणि अर्थपूर्ण योगदानाद्वारे
भारताच्या मोटरसायकलिंग संस्कृतीला
आकार देणाऱ्या व्यक्ती आणि समुदायांचा
गौरव करण्यात आला.३ इदेशभरातील
रायडर्स, समुदाय नेते आणि मान्यवर
पाहुण्यांच्या उपस्थितीत आयोजित हा सोहळा
रायडर-नेतृत्वातील आणि तळागाळातील
योगदानकर्त्यांसाठी समर्पित भारतातील
पहिल्या मोठ्या सन्मान मंचांपैकी एक ठरला.
अभिनेता आणि सूत्रसंचालक अमन यतन
वर्मा यांनी या कार्यक्रमाचे सूत्रसंचालन केले.
३ इविंगमॅनएक्सचे संस्थापक आणि मुख्य

कार्यकारी अधिकारी निलेश साने यांनी या उपक्रमामागील दृष्टीकोन स्पष्ट करताना सांगितले, “रायडर्सना अर्थपूर्ण पद्धतीने एकत्र जोडणे आणि जबाबदारीने रायड करण्यासाठी प्रेरित करणे, या उद्देशाने हे व्यासपीठ उभारण्यात आले. विश्वासावर आधारित योग्य रायडिंग साथीदार शोधण्याच्या साध्या कल्पनेतून सुरू झालेला हा प्रवास आज राष्ट्रीय स्तरावरील रायडर इकोसिस्टम बनला आहे, जिथे ओळख, विश्वास आणि प्रतिष्ठेला महत्त्व आहे. हे पुरस्कार सातत्याने उच्च मानके प्रस्थापित करणाऱ्या रायडर्स आणि समुदायांचा सन्मान करतात.”

३२२०२४ मध्ये सुरू झाल्यापासून विंगमॅनएक्सने ८०,००० पेक्षा अधिक ॲप डाउनलोड्स

आणि ६०० हून अधिक रायडिंग क्लस्टर जोडत विश्वासाहं डिजिटल व्यासपीठ म्हणून आपली ओळख अधिक मजबूत केली आहे. सह-संस्थापक डॉ. साहिल त्रिंबके यांनी रायडिंग संस्कृती घडवण्यात समुदायाच्या भूमिकेचे महत्त्व अधोरेखित केले. "मजबूत गट चांगल्या सवयी निर्माण करतात, सुरक्षिततेला प्राधान्य देतात आणि रायडर्समध्ये जबाबदारीची भावना वाढवतात. हे पुरस्कारा या सामूहिक जबाबदारीचा उत्सव आहेत," असे ते म्हणाले. ड्रपपारदर्शकता आणि विश्वासाहंता सुनिश्चित करण्यासाठी पुरस्कारांचे मूल्यांकन एका सुसूत्र पद्धतीद्वारे करण्यात आले. प्रथम नामांकनांची छाननी निवड समितीने केली, त्यानंतर सार्वजनिक

मतदान आणि स्वतंत्र परीक्षक मंडळाकडून मूल्यमापन झाले.

अंतिम विजेते ५०:५० गुणांकन पद्धतीद्वारे
ठरवण्यात आले, ज्यात समुदाय सहभाग
आणि तज्ज्ञ मूल्यांकन यांना समान महत्त्व
देण्यात आले. झड्डा पुरस्कार सोहळा
प्रादेशिक परिवहन अधिकारी श्री. अनिल
वालिव - बोरिवली प्रादेशिक परिवहन
कार्यालय,

मुंबई यांचे प्रमुख आणि भारतीय लष्कराचे माजी अधिकारी कर्नल अरुण दत्ताजी पाटोले (निवृत्त) यांच्या उपस्थितीत पार पडला. यासोबतच मोटरसायकलिंग समुदायातील मान्यवर नेत्यांची परीक्षक समितीही उपस्थित होती.

घटस्फोट प्रकरणी व्हॉट्सअॅप चॅट्स आणि कॉल रेकॉर्डिंग वापरास परवानगी

रायपूर : पत्नीला स्वतःची माहिती गुप्त ठेवण्याचा अधिकार नक्कीच आहे; पण हा अधिकार इतका मोठा नसावा की, दुस-या पक्षाला (उदा. पती किंवा पत्नीला) आपला खटला सिद्ध करण्यासाठी पुरावे सादर करता येणार नाहीत. योग्य न्याय तेव्हाच होतो जेव्हा दोन्ही बाजूंना आपले म्हणणे सिद्ध करण्यासाठी आवश्यक ते पुरावे मांडण्याची पूर्ण संधी मिळते, असे स्पष्ट करत छत्तीसगड उच्च न्यायालयाने नुकताच घटस्फोटाच्या प्रकरणात पतीने सादर केलेल्या कॉल रेकॉर्डिंग आणि व्हॉट्सअॅप चॅट्सना पुरावा म्हणून परवानगी देण्याचा कौटुंबिक न्यायालयाचा निर्णय कायम ठेवला आहे.

बार अँड बेंचच्या रिपोर्टनुसार, पतीने सादर

केलेल्या कॉल रेकॉर्डिंग आणि व्हॉट्सअॅप चॅट्सना पुरावा म्हणून परवानगी देण्याचा निर्णय कौटुंबिक न्यायालयाने घेतला होता. मात्र या निर्णयाला पत्नीने उच्च न्यायालयात याचिका दाखल करत आव्हान दिले होते. तिने आपल्या याचिकेत म्हटले होते की, पतीने आपला मोबाईल फोन हॅक करून त्यातील माहिती (पुरावे) गोळा केली आहे. पतीने असे करणे हे तिच्या खासगीपणाच्या अधिकाराचे उल्लंघन असल्याचा दावाही पत्नीने केला होता.

कलम १४ चा अर्थ
या याचिकेवरील सुनावणीवेळी न्यायमूर्ती सचिन सिंह राजपूत यांनी स्पष्ट केले की

कौटुंबिक न्यायालयात पुराव्यांचे नियम थोडे

पुराव्याचा विचार करू शकते, मग तो पुरावा सामान्य कायद्यात बसत असला किंवा नसला तरीही. त्यामुळेच जर एखाद्याने माझ्या खासगी गोष्टी उघड होत आहेत असा आक्षेप घेतला आणि त्या कारणावरून न्यायालयाने पुरावे नाकारले, तर या कलमाचा काहीच उपयोग राहणार नाही.

वेगळे असतात. कौटुंबिक न्यायालय कायद्याच्या कलम १४ नुसार, वादाचा निकाल लावण्यासाठी आवश्यक वाटल्यास न्यायालय कोणत्याही

खासगीपणाचा अधिकार अमर्याद नाही गोपनीयता हा शेवटचा शब्द नाही: जरी खासगीपणाचा अधिकार हा प्रत्येकाचा मूलभूत

अधिकार असला, तरी तो अमर्याद नाही. मर्यादा आणि अटी: परिस्थितीनुसार या अधिकारावर काही निर्बंध किंवा मर्यादा येऊ शकतात. काही विशिष्ट परिस्थितीत (जसे की सत्य शोधण्यासाठी किंवा न्याय मिळवण्यासाठी) या अधिकारात हस्तक्षेप केला जाऊ शकतो, असेही न्यायमूर्ती सचिन सिंह राजपूत यांनी नमूद केले. तसेच कौटुंबिक प्रकरणांमध्ये पती-पत्नीच्या खासगी आयुष्यातील गोष्टींचा पुराव्याच्या स्वरूपात समोर येतात. जर गोपनीयतेच्या कारणास्तव हे पुरावे नाकारले, तर कौटुंबिक न्यायालये स्थापन करण्याचा मूळ उद्देशच संपून जाईल असे नमूद करत पत्नीने दाखल केलेली याचिका फेटाळली.

पंचक्रोशीतील आंबा बागायतदारांना निमंत्रण

बाणकोट पंचक्रोशीतील आंबा बागायतदाराने बागायती मध्ये सुमारे ८ ते ९ वेळा फवारणी करून लाखो रुपये खर्च केले, तरी देखील करपा रोग, वांज मोहर इत्यादी रोगाने ९०% बागायती नष्ट झाल्या आहेत. त्यामुळे बागायतदार कर्जबाजारी झाले असून त्यांच्यावर अक्षरशः उपासमारीची वेळ आली आहे. सबब तमाम बागायतदार चिंतेत आहेत. बागायतदारांना नुकसान भरपाई मिळणे करिता ही बाब शासनाच्या निदर्शनास आणणे अत्यंत गरजेचे आहे . या करिता ग्राम पंचायत बाणकोट येथे रविवार दिनांक २२/०२/२६ रोजी ठिक १०.३० वाजता वार्ताहर परिषदेचे आयोजन करण्यात आले आहे. तरी कृपया आपण आपल्या विभागातील सर्व बागायतदारा सहीत वेळेवर उपस्थित राहावे ही विनंती .

मद्यपी विमान कर्मचा-यांना आता निलंबनाऐवजी समुपदेशन

मुंबई : नागरी विमान वाहतूक महासंचालनालयाने (डीजीसीए) विमान कर्मचा-यांसाठी र्वास विश्लेषक तपासणीबाबत नागरी विमान वाहतूक नियम शिथिल केले आहेत. पहिल्या प्रकरणात रक्तातील अल्कोहोलचे प्रमाण ०.००९% पर्यंत असलेल्या आढळल्यास संबंधित कर्मचा-याचे समुपदेशन करण्यात येणार आहे. पूर्वी अशा कर्मचा-याला तीन महिने निलंबनाची तरतूद नियमात होती. मात्र वारंवार अल्कोहोलचे सेवन करणा-या कर्मचा-यांवर निलंबनाची कडक कारवाई करण्यात येणार आहे.डीजीसीएने फ्लाइट क्लसाठी सुधारित ब्रेथ अॅनालायझर नियमावली लागू केली आहे. ज्यामध्ये रक्तातील अल्कोहोल पातळीपर्यंत (०.००९ ग्राम/१०० मिली) आढळल्यास, पहिल्यांदा निलंबनाऐवजी समुपदेशन करण्याची तरतूद करण्यात आली आहे. या नवीन नियमांतर्गत व्हिडिओ रेकॉर्डिंग अनिवार्य आहे. वारंवार मद्य सेवन करणा-यास कडक शिक्षा (निलंबन/परवाना रद्द) करण्यात येणार

आहे. पारदर्शकता सुनिश्चित करण्यासाठी आणि गैरप्रकार टाळण्यासाठी सर्व ब्रेथ अॅनालायझर चाचण्यांचे व्हीडीओ रेकॉर्डिंग करणे बंधनकारक आहे. दुस-यांदा मद्यप्राशन चाचणी सकारात्मक आल्यास, परवाना तीन महिन्यांसाठी निलंबित करण्यात येईल. विदेशी पायलट आणि इतर परदेशी पायलटची मद्यप्राशन चाचणी सकारात्मक आढळल्यास त्यांची अधिकृतता रद्द केली जाईल. तसेच, गैर-अनुसूचित ऑपरेटर आणि उड्डाण प्रशिक्षण संस्थांनाही हे नियम लागू आहेत. उड्डाणापूर्वी १२ तास मद्यपान न करण्याचा मूळ नियम कायम आहे. उड्डाणानंतरच्या चाचणीत सकारात्मक आढळल्यास एका वर्षासाठी परवाना निलंबित केला जाईल. ही सुधारणा ९ फेब्रुवारी २०२६ पासून लागू झाली आहे. नवीन नियमांमुळे उड्डाण सुरक्षा वाढवणे आणि कठोर नियमांमधून विमान कर्मचा-यांना दिलासा देण्याचा डीजीसीएचा प्रयत्न आहे.

श्री विठ्ठल रुक्मिणी प्राणप्रतिष्ठा सोहळा

सुधागड पाली /राम तुपे

श्री विठ्ठल रुक्मिणी मंदिर प्राणप्रतिष्ठा व उद्घाटन महोत्सव सोहळा शुक्रवार ता २० रोजी गोमाशी हद्दीत नांदगाव कोशिबळे मार्गावरील श्री आनंद आश्रम फाऊंडेशन येथे होणार आहे.या महोत्सवानिमित्त शुक्रवारी ता. २० रोजी पहाटेपासून वैदिकविधी,अभिषेक, विठ्ठल रुक्मिणी प्राणप्रतिष्ठा,रांगोळी प्रदर्शन शनिवार ता.२१महापूजा,भजन,किर्तन,महाप्रसाद,चित्रकला



प्रदर्शन रविवार ता. २२ होळी उत्सव या कार्यक्रमाचे आयोजन करण्यात आले आहे. रांगोळी आणि चित्रकला स्पर्धेतील विद्यार्थ्यांना प्रमाणपत्र,स्मृती चिन्ह,रोख रक्कम देऊन गौरविण्यात येणार आहे.या कार्यक्रमासाठी गुप्ता,मराठे,भिलारे परिवाराच्या वतीने सर्व भाविकांनी या कार्यक्रमास

लोकजागर

१ लोकसेवा
देशसेवा फाउंडेशनचा गरजूंना आधार
कोरोना काळात आपण अनेक वाईट प्रसंगांचा सामना केला, अनेक कठीण अनुभव घेतले. पण, याच काळात काही चांगल्या गोष्टींची सुरुवात देखील झाली. कोरोना काळात स्थापन झालेलं देशसेवा फाउंडेशन हे त्यापैकीच एक आहे. या संस्थेने स्थापनेपासून आजपर्यंत असंख्य गरजूंना मदतीचा हात दिला आहे. गरीब, वंचित किंवा कोणत्याही प्रकारच्या मदतीची गरज असलेल्या व्यक्तीला ही संस्था निस्वार्थपणे मदत करते.

बँड वाटप, असे विविध उपक्रम या संस्थेकडून राबवले जात आहेत.देशसेवा फाउंडेशन केवळ अन्न, वस्त्र किंवा औषधपुरतं मर्यादित नसून, गरजूंना प्रशासकीय स्तरावरही मदत करते. वृद्धांना पेन्शन मिळवण्यासाठी मार्गदर्शन करणे, फॉर्म भरून देणे, बँकेतील अडचणी सोडवणे, अशा कामांमध्येही संस्था पुढाकार घेते.संस्थेचे संस्थापक आणि अध्यक्ष नरेंद्र पारखे यांनी सांगितलं की, ते कोणत्याही राजकीय पक्षाशी जोडलेले नाहीत. मात्र, समाजातील वेदना पाहून त्यांचं मन हेलावलं. त्यामुळेच त्यांनी देशसेवा फाउंडेशनच्या माध्यमातून गरजूंची सेवा सुरू

आणि आदर्श्वर्त असेच आहे.

२ शून्यातून विश्व

जनसामान्यांच्या गृहस्वप्नांची पूर्ती करणारा उद्योजक

काहीजण शून्यातून विश्व निर्माण करतात, असे आपण नेहमी वाचतो, पाहतो. पण, शून्याच्या खाली म्हणजे अक्षरशः हाती काहीच नसताना केवळ आपल्या जिद्दीच्या, कर्तृत्वाच्या, दूरदृष्टीच्या आणि अफाट मेहनतीच्या जोरावर प्रचंड मोठे विश्व उभे करणारी व्यक्तीदेखील असते, हे एका अतिसामान्य परिस्थितीमधून वर येऊन, आपले प्रचंड साम्राज्य उभे करून, एका ध्येयवेड्या युवकाने दाखवून दिलेले आहे. या कर्तृत्ववान व्यक्तीचे नाव आहे सचिन रघुनाथ भोसले. फलटण पंचक्रोशीतच नव्हे, तर संपूर्ण पश्चिम महाराष्ट्रात हे नाव आज खूप प्रसिद्ध आहे.सचिन भोसले यांच्या आयुष्याचा प्रवास खूप कष्टाचा आणि मेहनतीचा होता. पण, या खडतर प्रवासात ते थकले नाहीत, थांबले नाहीत, तर नव्या वाटा शोधून आपल्या कौशल्याने, आत्मविश्वासाने आणि दूरदृष्टीने या खडतर प्रवासाला सुखाच्या 'हाय-वे' मध्ये त्यांनी बदललं.

२००२साली सचिन यांनी पिठाची गिरणी सुरू केली आणि पुढच्याच

मार्केटचा अभ्यास करून फलटणवरून मुंबईत नेऊन भाजीपाला विक्रीचा व्यवसाय सुरू केला. तिथे सचिन यांचा चांगलाच जम बसला. भाजीपाला व्यवसायाच्या जोडीला २००७ साली त्यांनी दुधाचा व्यवसाय सुरू केला. त्यासाठी गोठा बांधला. पण, अजून काहीतरी नवीन आणि मोठे करण्याचे ध्येय त्यांना स्वस्थ बसू देत नव्हते. यातूनच सचिन यांना एक नवीन व्यवसाय करायचे सुचले. सचिन यांना निसर्गाची आवड होतीच.या आवडीतूनच, त्यांच्या मुलीच्या जन्माच्या दिवशीच त्यांनी 'अष्टविनायक रोपवाटिका' नावाने रोपवाटिकेचा व्यवसाय सुरू केला.त्या एका छोट्याशा व्यवसायाचा विस्तार होत जाऊन सचिन यांच्या मालकीच्या आज तब्बल १३ नर्सरी आहेत. या नर्सरी सातारा, पुणे, सोलापूर जिल्ह्यांत वेगवेगळ्या ठिकाणी असून यामध्ये 'ऑर्गॅनिक' भाजीपाला तयार करणाऱ्या नर्सरींचासुद्धा समावेश आहे.

त्यानंतर अंगभूत व्यावसायिक वृत्ती ठासून भरलेल्या सचिन भोसले यांचे लक्ष बांधकाम व्यवसायाकडे गेले. २०१०साली त्यांनी फलटणजवळ स्वतःसाठी नवीन फ्लॅट घेण्याचे ठरवले. जेव्हा ते फ्लॅट घेण्यासाठी बिल्डरकडे बुकिंगची रक्कम देण्यासाठी गेले, तेव्हा त्यांना समजले की, तो बिल्डर अशिक्षित आहे. त्या व्यक्तीला साधी सहीदेखील करता येत नाही. याचे कारण म्हणजे 'रिअल इस्टेट' क्षेत्रात शिक्षणापेक्षा 'ज्ञान' आणि 'भांडवल' हे अधिक

महत्वाचे, हे सचिन यांच्या लक्षात आले. त्यांनी लगेच तो 'बुकिंग' केलेला फ्लॅट रद्द केला आणि परत आले. फलटणमध्ये त्यांनी त्यांचे चार मित्र, इंजिनिअर आणि सीए लोकांशी चर्चा केली. बांधकाम व्यवसायासंबंधित सर्व गोष्टींचा अभ्यास करून त्या चार मित्रांसोबत एक प्लॉट विकत घेऊन स्वतःच बांधकाम व्यवसायात ते उतरले. त्याच प्लॉटवर त्यांनी अपार्टमेंट बांधली आणि बांधकाम व्यवसायाचा श्रीगणेश केला. यानंतर सचिन यांनी मागे वळून कधी पाहिलेच नाही. आजपर्यंत एकामागोमाग एक असे छोटे-मोठे तब्बल ३०बांधकाम प्रकल्प त्यांनी पूर्ण केले. हे प्रकल्प संपूर्ण पश्चिम महाराष्ट्रात उभारले गेले.सचिन भोसले हे आज बांधकाम क्षेत्रातील सुप्रसिद्ध 'व्हिएनएस व्हिजन' ग्रुपचे अध्यक्ष आहेत. बांधकाम क्षेत्रामधील त्यांच्या भरीव कामगिरीबद्दल त्यांची 'मी मराठी' चॅनेलवर विशेष मुलाखतदेखील प्रसिद्ध झाली आहे. महाराष्ट्र शासनाच्यावतीने सचिन यांना एका प्रकल्पासाठी पुरस्कारानेदेखील गौरविण्यात आले आहे.' प्रचंड आत्मविश्वास, नवीन काहीतरी करून दाखविण्याची धडाडी, जबरदस्त जिद्द, अभ्यासू वृत्ती आणि सतत नवनवीन करण्याचा ध्यास! हे सर्व गुण अंगात ठासून भरलेल्या सचिन भोसले यांना पुढील वाटचालीसाठी अनेकानेक शुभेच्छा....!



देशसेवा फाउंडेशनने आजवर १००० हून अधिक गरजूंना रेशन किट्स वितरित केल्या आहेत. लॉकडाऊनपासून सुरू झालेल्या या उपक्रमाचा अनेक एकल कुटुंब, कामगार, वृद्ध आणि विधवा महिलांना लाभ झाला आहे. याशिवाय, आषाढी एकादशीनिमित्त १०० तुळशीच्या रोपांचे वाटप, महिलांसाठी दर महिन्याला सॅनिटरी नॅपकिन्सचे वाटप, वृद्धांसाठी च्यवनप्राश आणि लहान मुलांसाठी ओडोमॉस

केली. ही केवळ मदत नसून माणुसकी जिवंत ठेवण्यासाठी केलेला प्रयत्न आहे.संस्थेच्या पारदर्शक कार्यपद्धतीमुळे अनेक नागरिक स्वतःहून संपर्क करून मदत मागतात. अनेकजण आर्थिक मदत देखील करतात. कारण, या संस्थेला मिळालेलं दान योग्य वेळी गरजूपर्यंत पोहचवलं जातं, याची लोकांना खात्री वाटते.एकूणच देशसेवा फाँडेशन चे हे गरीबंसाठीचे समाजकार्य नक्कीच कौतुकास्पद

वर्षी स्वतःचे किराणामालाचे छोटेसे दुकानही सुरू केले. त्यानंतर एकदा ते मुंबईला बहिणीकडे गेले होते. तिकडे असताना तिकडच्या मंडईमध्ये फिरताना त्यांना असे लक्षात आले की, मुंबईमध्ये भाजीपाल्याचे दर फलटणच्या तुलनेत अतिशय जास्त आहेत. यावरून सचिन यांची व्यावसायिक वृत्ती जागृत झाली आणि या व्यवसायामधील प्रचंड क्षमता पाहून, त्यांनी घरचा भाजीपाला व्यवसाय मुंबईमध्ये विस्तारायचे ठरवले. तेथील



संकलन संयोजन
सुबोध रणशेवरे
संपर्क -९८३३१४६३५६
इमेल -
subodh.ranshevre
@rediffmail.com

उरण मधे घाणीचे
साम्राज्य:दलित-आदिवासी सफाई
कामगारांचे आमरण उपोषण

मंडणगड पंचायत समितीचे वार्षिक
स्नेहसंमेलनाचे निमीत्ताने (१९) रोजी डॉ.
आंबेडकर सभागृहात विविध कार्यक्रम

पनवेल प्रतिनिधी-सुनील जाधव

उरण नगर परिषदेमध्ये अनेक वर्षांपासून कार्यरत असलेल्या दलित व आदिवासी कंत्राटी सफाई कामगारांच्या न्याय हक्कासाठी आमरण उपोषण सुरू केलेले असून आमरण उपोषणाचा आज तिसरा दिवस सुरू असून शहरा मधिल घनकचरा व्यवस्थापनाचा प्रश्न गंभीर स्वरूपाचा बनला आहे. मे.समिक्षा वेस्ट मनेजमेंट इन्फ्रा प्रा.लि.कंपनी आणि उरण नगर परिषद यांच्या मधे झालेल्या करारातील अटीचा सातत्याने भंग होत असल्याचा

गंभीर आरोप आदोलंनकर्त्यांनी केला आहे.करारामधे नमुद असलेल्या कामगार

धोक्यात आले आहे.प्रशासनाकडुन मात्र कोणतीही ठोस कारवाई होताना दिसण्यांत येत नाही.यामुळे कामगारांनी उग्र आदोलंनचा मार्ग स्वीकारला आहे.जो पर्यंत दलित-आदीवासी कंत्रांटी कामगारांना न्याय मिळत नाही व करण्यांत आलेल्या कराराची तंतोतंत अमलंबजावणी होत नाही तो पर्यंत आमरण उपोषण मागे घेणार नाही असे आदोलंन कर्त्यांनी स्पष्टपणे नमुद केलेले आहे.



संख्येंत कपात करुन अधिक नफा मिळविण्याचा प्रयत्न केला जात असल्याने शहरात कच-याचे दररोज ढिग साचत आहे. यामुळे नागरिकांचे आरोग्य

डॉ.बाबासाहेब आंबेडकर हायस्कूल या केंद्रामध्ये एसएससी बोर्ड
परीक्षा:सुयोग्य नियोजनातून यशाची हमी, तज्ञांचा विद्यार्थ्यांना मोलाचा सल्ला

महाराष्ट्रातील दहावीच्या एसएससी विद्यार्थ्यांची वार्षिक बोर्ड परीक्षा दिनांक २०/०२/२०२६ रोजी पासून सुरू होत आहे ही परीक्षा तोंडावर आली असून विद्यार्थ्यांना मध्ये परीक्षेची धाकधूक वाढली आहे ही धाकधूक कमी करण्यासाठी आणि उत्तम यश मिळवण्यासाठी डॉ.बी.ए.हायस्कूलचे मुख्याध्यापक आबासाहेब हुलगे, उपमुख्याध्यापक अर्जुन हुल्लोळी, पर्यवेक्षक शांताराम बैकर,

शिक्षक- शिक्षकेतर कर्मचारी यांनी सुयोग्य एसएससी बोर्ड परीक्षेचे नियोजन केंद्र क्र.७००२ डॉ.बाबासाहेब आंबेडकर हायस्कूल मंडणगड येथे करण्यात आले आहे.

त्यासाठी प्रत्येक शाळेमध्ये देशाचे पंतप्रधान यांचे परीक्षा पे चर्चा कार्यक्रम, तणाव मुक्त समुपदेशन, कॉपीमुक्त अभियान असे विविध उपक्रम राबविण्यात आले या केंद्रावर एकूण २७६ विद्यार्थी परीक्षेला

बसले आहेत ही परीक्षा दिनांक २०/०२/२०२६ ते १८/०३/२०२६ पर्यंत होणार आहे .त्यामध्ये डॉ.बी.ए.हायस्कूल मंडणगड,राजीव गांधी इंग्लिश मीडियम स्कूल मंडणगड, पणदेरी हायस्कूल, महाप्रळ हायस्कूल, सोवेली हायस्कूल, नॅशनल हायस्कूल, केशव शेठ लॅंडे हायस्कूल, तुळशी हायस्कूल, आंबडवे हायस्कूल या हायस्कूलचे विद्यार्थी या केंद्रावर परीक्षेसाठी येणार आहेत. परीक्षा

सुरू होण्याअगोदर परीक्षा केंद्रावर भौतिक सुविधा, सीसीटीव्ही कॅमेरे, बैठक व्यवस्था, नियुक्त घटकांची सभा अशा सुव्यवस्थित विविध गोष्टींमधून परीक्षा केंद्र संचालक श्री विजय खाडे, उपकेंद्र संचालक शांताराम बैकर, स्टेशनरी प्रमुख चिंतामणी पिंगळा, लेखनिक बजरंग गावडे यांनी परीक्षा पूर्वतयारी उत्तमरीत्या केलेले आहे त्यामुळे विद्यार्थ्यांमध्ये आत्मविश्वास वाढून आनंददाही वातावरण निर्माण झाले आहे.




इतिहासाची पुनरावृत्ती पुन्हा
कोकण विभागातून प्रथम क्रमांक!
महाराष्ट्र शासन पुरस्कृत माझी
वसुंधरा अभियान ५.०

माजी विद्यार्थ्यांनी दिली शाळेच्या
नवीन इमारत बांधकामासाठी
एक लाखांची देणगी

मुंडे महाविद्यालयातील विद्यार्थ्यांनी
घेतला सहलीचा आनंद

दापोली,(प्रतिनिधी): गेल्या वर्षी माझी वसुंधरा अभियान ४.० चा निकाल जाहीर झाला तेव्हा संपूर्ण कोकण विभागातील (रत्नागिरी, रायगड, सिंधुदुर्ग, ठाणे, पालघर) पाच जिल्ह्यांमधून ग्रामपंचायत विरसई हिने प्रथम क्रमांक पटकावत मानाचा (₹५० लाख) पुरस्कार मिळवला होता.झड्डाआज पुन्हा एकदा इतिहासाची पुनरावृत्ती झाली आहे! माझी वसुंधरा अभियान ५.० चा निकाल जाहीर झाला असून ग्रामपंचायत विरसईने पुन्हा कोकण विभागातून प्रथम क्र मांक पट कावला आहे.झड्डया यशामध्ये सरपंच मनोरमा राणे, उपसरपंच विद्यार्थी जाधव, ग्रामविकास अधिकारी विरेश कदम, मार्गदर्शक दिनेश राणे, ग्रामपंचायत सदस्य-सदस्या व कर्मचारीवर्ग यांचे मोलाचे योगदान आहे. तसेच विरसई जनसेवा मंडळ (मुंबई/ग्रामीण)



चे सर्व पदाधिकारी, विरसई जनसेवा महिला मंडळ चे पदाधिकारी, विरेश्वर विद्यालय विरसई येथील विद्यार्थी-शिक्षक व कर्मचारीवर्ग, जि.प. आदर्श मराठी शाळेतील विद्यार्थी-शिक्षक, अंगणवाडी सेविका-मदतनीस तसेच आदर्श गाव विरसईतील लहानांपासून ज्येष्ठांपर्यंत सर्व ग्रामस्थांचे हे एकत्रित यश आहे.झड्डपर्यावरण संवर्धन, स्वच्छता आणि शाश्वत विकासाच्या दिशेने विरसई गावाने उभा केलेला आदर्श संपूर्ण कोकणासाठी प्रेरणादायी आहे.

उपसंपादक प्रदीप पवार

मोहन विद्यालय व कनिष्ठ महाविद्यालय, आकले येथील सन १९९८ -९९ च्या दहावीच्या बॅचमधील माजी विद्यार्थ्यांनी आपल्या मातृसंस्थेप्रती कृतज्ञता व्यक्त करत



शाळेच्या नवीन इमारत बांधकामासाठी एक लाख रुपये इतकी आर्थिक देणगी दिली. ही देणगी माजी विद्यार्थी स्नेहसंमेलनाच्या प्रसंगी संस्थेचे अध्यक्ष बळीराम तानाजीराव शिंदे व शाळेचे मुख्याध्यापक संजय वाघमारे यांच्याकडे सुपूर्त करण्यात आली. या कार्यक्रमासाठी उपस्थितांमध्ये अभिमानाची भावना दिसून आली. या कार्यक्रमात दहावी बॅचमधील माजी विद्यार्थी समाजसेवक विनेश मोहिते, सैनिक इकबाल चिपळूणकर, डॉ. अभिजीत दुधाळ, डॉ. राजेंद्र राऊत, प्रतीक्षा शिंदे, सचिन पवार, सतीश सकपाळ, दर्शन मोरे, रुपेश साळुंखे, प्रमोद मोरे, संतोष जाधव आदी सहभागी झाले होते. तसेच सदर

कार्यक्रमासाठी विद्यालयाचे सेवानिवृत्त शिक्षक दिगंबर गवस सर, रघुनाथ जाधव सर, नीता साळवी मॅडम उपस्थित होत्या. नवीन इमारत बांधकामासाठी दिगंबर गवस सर यांनी दहा हजार रुपयाची रोख देणगी दिली तर निता साळवी मॅडम यांनी ५० गोणी सिमेंट देणगी स्वरूपात दिले. तसेच माजी विद्यार्थिनी प्रतीक्षा बळीरामराव शिंदे व संतोष जाधव या माजी विद्यार्थ्यांनी वैयक्तिक स्वरूपात प्रत्येकी दहा दहा हजार रुपये देणगी दिली. कार्यक्रमासाठी न्यू इंग्लिश स्कूल तिवरेचे सहाय्यक शिक्षक नाझरे सर, आणि आकले विद्यालयाचे सर्व शिक्षक वृंद उपस्थित होते. माजी विद्यार्थ्यांनी व सेवानिवृत्त शिक्षकांनी दिलेल्या या योगदानामुळे शाळेच्या विकास कार्याला निश्चितच चालना मिळणार असून त्यांच्या या सामाजिक बांधिलकीचे शैक्षणिक क्षेत्रातून व समाजातून कौतुक होत आहे.

मंडणगड (प्रतिनिधी)

:येथील सावित्रीबाई फुले शिक्षण प्रसारक मंडळाच्या लोकनेते गोपीनाथजी मुंडे कला, वाणिज्य व विज्ञान महाविद्यालयातील



भौतिकशास्त्र विभाग व रसायनशास्त्र विभागाच्या वतीने नुकतेच अभ्यास सहलीचे आयोजन करण्यात आले होते. यामध्ये राजस्थानमधील जयपूर व उदयपूर या परिसरात अभ्यास सहलीचे आयोजन करण्यात आले. विद्यार्थ्यांनी या सहलीचा आनंद घेतला, महाविद्यालयाचे प्राचार्य डॉ. वाल्मिक परहर व उपप्राचार्य डॉ. विष्णु जायभाये यांच्या योग्य मार्गदर्शनाखाली या विभागाच्या सहलीचे आयोजन करण्यात आले होते. यामध्ये डॉ. मुकेश कदम व प्रा. संदीप निर्वाण हे सहभागी झाले होते. तर डॉ. सूरज बुलाखे व प्रा.

शरीफ काझी यांचे सहकार्य लाभले. यावेळी विद्यार्थ्यांनी अल्बर्ट वस्तुसंग्रहालय,जंतर-मंतर, अमेर किल्ला, सिटी पॅलेस, हिंदूस्थान झिंग, हवामहल, जलमहल,राजस्थान विद्यापीठ

जयपूर इत्यादी ठिकाणी भेट देवून माहिती घेतली. झ महाविद्यालयातील विद्यार्थ्यांना चार भिंतीच्या बाहेरचे जग, निसर्ग, गड, किल्ले कारखाने, सहकार क्षेत्र, शैक्षणिक संकूल अशा ठिकाणची माहिती विद्यार्थ्यांना जाणून घेण्याची आवड निर्माण व्हावी, अशा प्रकारच्या भेटीमधून त्यांच्यामध्ये प्रेरणा निर्माण व्हावी या उद्देशाने सदर अभ्यास सहलीचे आयोजन करण्यात आले होते, अशी माहिती महाविद्यालयाचे प्राचार्य डॉ. वाल्मिक परहर यांनी दिली.